

శోభకృన్నామసంవత్సరః, ఉత్తరాయణం, వసంతఋతుః, వైశాఖమాసః, శుక్లపక్షః,
షష్ఠీ తిథిః, సామ్యవాసరః (బుధవారము) - 26.04.2023 - 31వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టపంచాశత్తమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

అష్టపంచాశత్తమోఽ ధ్యాయః

వైశంపాయన ఉవాచ

సమృద్ధనరనాగాశ్వం సపతాకరథధ్వజం ।

సమృద్ధరథనిస్త్రింశం పత్తిభిర్ఘోషితస్వనమ్ ॥ 58-38 ॥

శంఖదుందుభితాలానాం వేణువీణానునాదితం ।

శుశుభే పాండవం సైన్యం ప్రయాతం తత్తదా నృప ॥ 58-39 ॥

స సరాంసి నదీశ్చైవ వనాన్యపవనాని చ ।

అత్యక్రామన్ మహారాజ పురీం చాభ్యవపద్యత ।

హస్తీపురసమీపే తు కురురాజో యుధిష్ఠిరః ॥ 58-40 ॥

చక్రే నివేశనం తత్ర తతస్స సహసైనికః ।

శివే దేశే సమే చైవ న్యవసత్ పాండవస్తదా ॥ 58-41 ॥

తతో రాజన్ సమాహూయ శోకవిహ్వలయా గిరా ।

వీతద్వాక్యం చ సర్వస్వం ధృతరాష్ట్రచిక్రీడితం ।

ఆచచక్షే యథావృత్తం విదురోఽ ధ నృపస్య హ ॥ 58-42 ॥

ధృతరాష్ట్రేణ చాహూతః కాలస్య సమయేన చ

స హస్తీనపురం గత్వా ధృతరాష్ట్రగృహం యయౌ ।

సమియాయ చ ధర్మాత్మా ధృతరాష్ట్రేణ పాండవః ॥ 58-43 ॥

తథా భీష్మేణ ద్రోణేన కర్ణేన చ కృపేణ చ ।

సమియాయ యథాన్యాయం ద్రోణినా చ విభుస్సహ ॥ 58-44 ॥

సమేత్య చ మహాబాహుః సోమదత్తేన చైవ హ ।

దుర్యోధనేన శల్యేన సౌబలేన చ వీర్యవాన్ ॥ 58-45 ॥

యే చాన్యే తత్ర రాజానః పూర్వమేవ సమాగతాః ।

దుశ్శాసనేన వీరేణ సర్వైర్భ్రాతృభిరేవ చ ।

జయద్రథేన చ తథా కురుభిశ్చాపి సర్వశః ॥ 58-46 ॥

తతస్సర్వైర్మహాబాహుః భ్రాతృభిః పరివారితః ।

ప్రవివేశ గృహం రాజ్ఞః ధృతరాష్ట్రస్య ధీమతః ॥ 58-47 ॥

దదర్శ తత్ర గాంధారీం దేవీం పతిమనువ్రతాం ।
 స్నుషాభిస్సంవృతాం శశ్వత్తారాభిరివ రోహిణీమ్ ॥ 58-48 ॥
 అభివాద్య స గాంధారీం తయా చ ప్రతినందితః ।
 దదర్శ పితరం వృద్ధం ప్రజ్ఞాచక్షుషమీశ్వరమ్ ॥ 58-49 ॥
 రాజ్ఞా మూర్ధన్యపాఘ్రూతాః తే చ కౌరవనందనాః ।
 చత్వారః పాండవా రాజన్ భీమసేనపురోగమాః ॥ 58-50 ॥
 తతో హర్షస్సమభవత్ కౌరవాణాం విశాంపతే ।
 తాం దృష్ట్వా పురుషవ్యాఘ్రూన్ పాండవాన్ ప్రియదర్శనాన్ ॥ 58-51 ॥
 వివిశుస్తేఽభ్యనుజ్ఞాతాః రత్నవంతి గృహాణి చ ।
 దదృశుశ్చోపయాతాంస్తాన్ ద్రౌపదీప్రముఖాః స్త్రియః ॥ 58-52 ॥
 యాజ్ఞసేన్యాః పరామృద్ధిం దృష్ట్వా ప్రజ్వలితామివ ।
 స్నుషాస్తా భృతరాష్ట్రస్య నాతిప్రమనసోఽభవన్ ॥ 58-53 ॥
 తతస్తే పురుషవ్యాఘ్రూః గత్వా స్త్రీభిస్తు సంవిదం ।
 కృత్వా వ్యాయామపూర్వాణి కృత్యాని ప్రతికర్మ చ ॥ 58-54 ॥
 తతః కృతాహ్నికాస్సర్వే దివ్యచందనభూషితాః ।
 కళ్యాణమనస్శ్చైవ బ్రాహ్మణాన్ స్వస్తి వాచ్య చ ॥ 58-55 ॥
 మనోజ్ఞమశనం భుక్త్వా వివిశుః శరణాన్యథ ।
 ఉపగీయమానా నారీభిః అస్వపన్ కురుపుంగవాః ।
 అనంతరం చ తత్రాప్య స్త్రీతాః పరపురంజయః ॥ 58-56 ॥
 జగామ తేషాం సా రాత్రిః పుణ్యా రతివిహారిణాం ।
 స్తూయమానాశ్చ విశ్రాంతాః కాలే నిద్రామథాత్యజన్ ॥ 58-57 ॥
 ముఖోషితాస్తే రజనీం ప్రాతస్సర్వే కృతాహ్నికాః ।
 సభాం రమ్యాం ప్రవివిశుః కిత్వైరభినందితాః ॥ 58-58 ॥

ఇతి శ్రీమహాభారతే సభాపర్వాంతర్గత ద్యూతపర్వణి

అష్టపంచాశత్తమోఽధ్యాయః



సుభాషితమ్

విద్యాకర్మవయోబంధుః విత్తైర్మాన్యా యథాక్రమమ్ ।

ఉక్తేష్విషు నిమిత్తేషు పూర్వం పూర్వం ప్రశస్యతే ॥

వృద్ధభారిన్యపన్నాతస్త్రీరోగివరచక్రిణాం ।

పంథా దేయో నృపస్తేషాం మాన్యః స్నాతస్తు భూపతేః ॥

వృద్ధాయ భారతప్తాయ గర్భిణ్యే దుర్బలాయ చ ।

పంథా దేయో బ్రాహ్మణాయ గవే రాజ్ఞే హ్యచక్షుషే ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్పర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

